

## తులసీగీత

{|| తులసీగీత ||}

శ్రీభగవానువాచ --

ప్రాగ్దత్వార్థం తతోఽభ్యర్చ్య గంధపుష్పాక్షతాదినా ।

స్తుత్యా భగవతీం తాం చ ప్రణమేద్దణ్ణవద్భువి ॥ ౧॥

శ్రియం శ్రియే శ్రియావాసే నిత్యం శ్రీధవసత్ రతే ।

భక్త్యా దత్తం మయా దేవి అర్ఘం గృహ్లా నమోఽస్తు తే ॥ ౨॥

నిర్మితా త్వం పురా దేవైరర్చితా త్వం సురాసురైః ।

తులసి హర మే పాపం పూజాం గృహ్లా నమోఽస్తు తే ॥ ౩॥

మహాప్రసాదజననీ ఆధివ్యాధివినాశినీ ।

సర్వసౌభాగ్యదే దేవి తులసి త్వాం నమోఽస్తు తే ॥ ౪॥

యా దృష్టా నిఖిలాంససంఘశమనా సృష్టా వపుఃపావనా

రోగాణామభివన్దితా నిరసనీ సిక్తాన్తకత్రాసినీ ।

ప్రత్యాసక్తివిధాయినీ భగవతః కృష్ణస్య సంరోపితా

స్యస్తా తచ్చరణే విముక్తిఫలదా తస్యై తులస్యై నమః ॥ ౫॥

భగవత్యాస్తులస్యాస్తు మాహాత్మ్యామృతసాగరే ।

లోభాత్ కూర్ది తుమిచ్ఛామి క్షుద్రస్తత్ క్షమ్యతాం త్వయా ॥ ౬॥

శ్రవణాద్వాదశీయోగే శాలగ్రామశిలార్చనే ।

యద్భులం సఙ్గమే ప్రోక్తం తులసీపూజనేన తత్ ॥ ౭॥

ధాత్రీఫలేన యత్ పుణ్యం జయన్త్యాం సముపొషణే ।

తద్గులం లభతే మర్త్యాస్తులసీపూజనేన తత్ ॥ ౮॥

యద్గులం ప్రయాగస్నానే కాశ్యాం ప్రాణవిమోక్షణే ।

తద్గులం విహితం దేవైస్తులసీపూజనేన తత్ ॥ ౯॥

చతుర్థామపి వర్ణానామాశ్రమాణాం విశేషతః ।

స్త్రీణాం చ పురుషాణాం చ పూజితేష్టం దదాతి చ ॥ ౧౦॥

తులసీ రోపితా సిక్తా దృష్టా సృష్టా చ పావయేత్ ।

ఆరాధితా ప్రయత్నేన సర్వకామఫలప్రదా ॥ ౧౧॥

ప్రదక్షిణం భ్రమిత్వా యే నమస్కూర్వన్తి నిత్యశః ।

న తేషాం దురితం కిఞ్చిదక్షిణమవశిష్యతే ॥ ౧౨॥

పూజ్యమానా చ తులసీ యస్య వేశ్మని తిష్ఠతి ।

తస్య సర్వాణి శ్రేయాంసి వర్ధంతేఽహరహః సదా ॥ ౧౩॥

పక్షే పక్షే చ ద్వాదశ్యాం సమ్ప్రాప్తే తు హరేర్ధినే ।

బ్రహ్మాదయోఽపి కుర్వన్తి తులసీవనపూజనమ్ ॥ ౧౪॥

అనన్యమనసా నిత్యం తులసీం స్త్రాతి యో జనః ।

పితృదేవమనుష్యాణాం ప్రియో భవతి సర్వదా ॥ ౧౫॥

రతిం కరోమి నాన్యత్ర తులసీకాననం వినా ।

సత్యం బ్రవీమి తే సత్యే కలికాలే మమ ప్రియే ॥ ౧౬॥

హిత్వా తీర్థసహస్రాణి సర్వానపి శిలోచ్ఛయాన్ ।

తులసీకాననే నిత్యం కలౌ తిష్ఠామి భామిని ॥ ౧౭॥

న ధాత్రా సఫలా యత్ర న విష్ణుస్తులసీవనమ్ |  
తత్ సృశానసమం స్థానం సన్ని యత్ర న వైష్ణవాః || ౧౮||

తులసీగన్ధమాదాయ యత్ర గచ్ఛతి మారుతః |  
దిశో దశ చ పూతాః స్యుర్భూతగ్రామాశ్చతుర్దశః || ౧౯||

తులసీవనసంభూతా ఛాయా పతతి యత్ర వై |  
తత్ర శ్రాద్ధం ప్రదాతవ్యం పితృణాం తృప్తిహేతవే || ౨౦||

తులసీ పూజితా నిత్యం సేవితా రోపితా శుభా |  
స్నాపితా తులసీ ధైస్తు తే వసన్తి మమాలయే || ౨౧||

సర్వపాపహరం సర్వకామదం తులసీవనమ్ |  
న పశ్యతి సమం సత్యే తులసీవనరోపణాత్ || ౨౨||

తులస్యలఙ్కృతా యే వై తులసీవనపూజకాః |  
తులసీస్థాపకా యే చ తే త్యాజ్యా యమకిఙ్కరైః || ౨౩||

దర్శనం నర్మదాయాస్తు గణ్ణాస్నానం కలౌ యుగే |  
తులసీదలసంస్పర్శః సమమేతత్రయం స్మృతమ్ || ౨౪||

దారిద్ర్యదుఃఖరోగార్తిపాపాని సుబహూన్యపి |  
హరతే తులసీక్షేత్రం రోగానివ హరీతకీ || ౨౫||

తులసీకాననే యస్తు ముహూర్తమపి విశ్రమేత్ |  
జన్మకోటికృతాత్ పాపాత్ ముచ్యతే నాత్ర సంశయః || ౨౬||

నిత్యం తులసికారణ్యే తిష్ఠామి సృహయా యుతః |

అపి మే క్షతపత్రైకం కశ్చిద్ధన్యోఽర్చయేదితి ॥ ౨౭॥

తులసీనామ యో బ్రుయాత్ త్రికాలం వదనే నరః ।

వివర్ణవదనో భూత్వా తల్లిపిం మార్జయేద్యమః ॥ ౨౮॥

శుక్లపక్షే యదా దేవి తృతీయా బుధసంయుతా ।

శ్రవణయా చ సంయుక్తా తులసీ పుణ్యదా తదా ॥ ౨౯॥

ఇతి తులసీగీతా సమాప్తా ॥

Encoded and proofread by PSA Easwaran psaeaswaran at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Tulasi Geetham Lyrics in Telugu PDF

% File name : tulasIgItA.itx

% Category : gItA

% Location : doc\ giitaa

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Latest update : May 18, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website